

Lokha nakubudisi ...



bible society
of south africa

Awusiwedwa

Kuneenkathi lapha inga yoke
into iyatjhiphirika epilweni yakho.
Kungaba kuhlongakala komthandako,
ukutlhalana, ukutjhiphirika kwesikhodzi
namkha ukulahlekelwa msebenzi.
Koke ukulahlekelwa namkha ukudana
lokhu kungakwenza uzizwe utlhuvile,
ulahlekelwe lithemba begodu uswabile.

UZimu uyakukhathalela

Uphulukisa abaneenhliziyo
ezaphukileko,
abophe amancebabu.

AMARHUBO 147:3

“Welusa umhlambakhe njengomelusi:
Ubuthelela iimvana ngemikhonwakhe,
azisingathe esifubeni sakhe;
kuthi izimvu ezimunyisako azirage
ngokuyelela.”

U-ISAYA 40:11

“Uzokwesula zoke iinyembezi
emehlwenabo. Ukuva angekhe kusaba
khona, ngitjho nokulila nobuhlungu
angekhe kusaba khona ngombana izinto
zokuthoma zidlulile.”

Loyo osesihlalweni sobukhosu wathi:
“Qala, ngenza koke kube kutjha!”

ISAMBULO 21:4-5a

Thula phambi kwesiwuruwuru

Ngeenkathi zamatshwenyeko amazizo
wethu ayasiwurubaja. Siyagandeleteka
emmoyeni sisole uZimu bona usiphooqile.
Khonapho uyasiqinisekisa bona
uhlala akhona njalo begodu uthulisa
isiwuruwuru esingaphakathi kwethu:

Ngombana wathi: "Angekhe nganitjhiya namkha nganilahla." Ngalokho singatjho ngesibindi sithi:

"USomnini umsizi wami,
angeze ngesaba;
umuntu angangenzani na?"

AMAHEBHERU 13:5b-6

"Nginitjele izintwezi, khona nizakuba nokuthula kimi. Ephasinapha nizakuhlupheka, kodwana yibani nesibindi iphasi ngilahlulile!"

UJWANISI 16:33

Ukubona umkhanyo

Lokha nasizwe ubuhlungu, sithanda ukunamathela ezintweni ezingakalungi singaboni isisombululo. Nokho iBhayibheli lisikhuthaza bonyana sibone izinto ngelihlo lepumelelo bese sikhohlwe okudlulileko:

"Wena-ke nawulungisa ihliziyawakho,
uzakwelulela izandla zakho kuZimu.
Nakube kunesono esandleni sakho,
silahle!

Ungavumeli ubukhohlakali emzinakho!

Nawenze njalo,

uzakuphakamisa ubuso

bakho umsulwa,

ube ngoqinileko, ungabi nevalo.

Mbala uzakukhohlwa

amatshwenyekwakho;

uzawakhumbula inga mamanzi

ageleze adlula.

Ipilwakho izakuphakama kunelanga

eminekulu,

izakuphazima njengelanga lekuseni."

UJOBHO 11:13-17

*lindimana zemitlolo zithethwe
eBhayibhelini lesiNdebele elikhutjhwe
ngomnyaka we-2012.



Igadangiswe beyakhutjhwa yiHlangano
yeBhayibheli eSewula Afrika.
www.biblesociety.co.za



Bibles and audio Bibles are
available on the **BibleSA** app.